




स्थानीय राजपत्र
 पाटन नगरपालिका
 नगर कार्यपालिकाको कार्यालय
 पाटन, बैतडी
 सदुरपश्चिम प्रदेश, नेपाल



संघ संस्था दर्ता तथा नियमन सम्बन्धी कार्यविधि, २०८१

भाग २, खण्ड ८, संख्या २

कार्यपालिकाबाट स्वीकृत मिति : २०८१/११/०२

प्रकाशन मिति : २०८१ फागुन ०४ गते आइतबार



संघ संस्था दर्ता तथा नियमन सम्बन्धी कार्यविधि , २०८१

प्रस्तावना : सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, आर्थिक, व्यावसायिक तथा परोपकारी संस्थाको स्थापना तथा दर्ता-मरी सामाजिक र आर्थिक रूपान्तरण गर्ने कार्य गर्ने तथा समाज सुधारका निमित्त स्थापना भएका संस्थाहरुलाई व्यवस्थित रूपमा परिचालन गर्न वाच्छनीय भएकोले, स्थानीय सरकार सञ्चालन ऐन, २०७४ को दफा ११ उपदफा ४ को (ठ) र दफा १०२ उपदफा (१) ले दिएको अधिकार प्रयोग गरी पाटन नगरपालिकाले कार्यविधि बनाएको छ।

परिच्छेद-१

प्रारम्भिक

१. संक्षिप्त नाम र प्रारम्भ :

- (१) यस कार्यविधि नाम “पाटन नगरपालिका संघ संस्था दर्ता तथा नियमन सम्बन्धी कार्यविधि, २०८१” रहेको छ।
- (२) यो कार्यविधि पाटन नगरपालिकाको स्थानिय राजपत्रमा प्रकाशित भएको मिति देखि लागु हुनेछ।
- २. परिभाषा : विषय वा प्रसङ्गले अर्को अर्थ नलागेमा यस ऐनमा,—
 - (क) “अन्तराष्ट्रीय गैरसूकारी संस्था” भन्नाले अन्य राष्ट्रमा दर्ता भै प्रचलित कानुन बमोजिम अनुमति लिई काम गर्ने संस्थालाई सम्झनु पर्छ।
 - (ख) “कार्यपालिका” भन्नाले पाटन नगरपालिकाको नगर कार्यपालिकालाई सम्झनु पर्छ।
 - (ग) “तोकिएको वा तोकिए बमोजिम” भन्नाले यस ऐन अन्तर्गत बनेको नियममा तोकिएको वा तोकिए बमोजिमको सम्झनु पर्छ।
 - (घ) “दर्ता अधिकारी” भन्नाले पाटन नगरपालिकाले निर्णय गरी तोकिएको अधिकारीलाई सम्झनु पर्छ र त्यसरी अधिकारी नतोकिएकोमा पाटन नगरपालिका प्रमुख प्रशासकीय अधिकृतलाई सम्झनु पर्छ।
 - (ङ) “दातृ निकाय” भन्नाले सामाजिक आर्थिक विकास कार्यमा प्रचलित कानुन बमोजिम सहयोग गर्ने द्विपक्षिय तथा वहुपक्षीय साझेदारलाई सम्झनु पर्छ।
 - (च) “नेपाल ऐन” भन्नाले कुनै संस्थाको दर्ता वा स्थापना गर्ने वा कार्य क्षेत्र यकिन गर्ने सम्बन्धमा बनेको सङ्घीय वा प्रदेश ऐनलाई सम्झनु पर्छ।
 - (छ) “न्यायिक समिति” भन्नाले नेपालको संविधानमा व्यवस्था भए बमोजिम पाटन नगरपालिकाको न्यायिक समितिलाई सम्झनु पर्छ।
 - (ज) “नगरपालिका” भन्नाले पाटन नगरपालिकालाई सम्झनु पर्छ।
 - (झ) “विधान” भन्नाले यो कार्यविधि अनुसार स्थापना हुने संस्थाको विधानलाई सम्झनु पर्छ।
 - (ञ) “संस्था” भन्नाले सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, आर्थिक, व्यवसायिक, परोपकारी कार्यको विकास तथा विस्तार गर्ने उद्देश्यले स्थापना भएको सङघ, संस्था, क्लब, मण्डल, परिषद, अध्ययन केन्द्र आदिलाई सम्झनुपर्छ र सो शब्दले मैत्री संघ समेतलाई जनाउनेछ।
 - (ट) “समिति” भन्नाले संस्थाको विधान अनुसार गठन भएको प्रबन्ध समितिलाई सम्झनु पर्छ।
 - (ठ) “प्रमुख” भन्नाले पाटन नगरपालिका-प्रमुख लाई सम्झनु पर्छ।
 - (ट) “नगर उप-प्रमुख” भन्नाले पाटन नगरपालिकाका नगर उप-प्रमुखलाई सम्झनु पर्छ।
 - (ण) “प्रमुख प्रशासकीय अधिकृत” भन्नाले पाटन नगरपालिका प्रमुख प्रशासकीय अधिकृतलाई सम्झनु पर्छ।

११२/१९३

१०८५ नं

शहन नगरपालिका
 नगर कार्यपालिकाको कार्यालय
 पाटन, बैतडी
 उद्धरण चम प्रदेश, नेपाल
 २०७९

परिच्छेद-२

संस्था दर्ता सम्बन्धी व्यवस्था

३. दर्ता नगरी संस्था स्थापना गर्न नहुने :

(१) यस कार्यविधि बमोजिम संस्था दर्ता नगरी नगरपालिका क्षेत्रभित्र कुनै पनि संस्था स्थापना गर्नु हुँदैन

संस्था दर्ता गर्न नगरपालिकामा पेस हुने निवेदनको ढाँचा अनुसूची-१ मा उल्लेख गरेबमोजिम हुने छ।

(२) संविधान र कानुनले निषेध गरेको कुनै पनि काम गर्ने उद्देश्य भएको कुनै पनि संस्था दर्ता गरिने छैन।

संस्था दर्ता भएपछि अनुसूची-२ बमोजिमको दर्ता किताबमा दर्ता गरी अभिलेख राख्नुपर्ने छ। तर यस दफाको प्रतिकूले हुने गरी दर्ता भएमा त्यस्तो संस्थाको दर्ता स्वतः बदर हुने छ।

(३) यस कार्यविधि बमोजिम दर्ता गरिने संस्थालाई अनुसूची-३ बमोजिमको ढाँचामा दर्ता प्रमाणपत्र दिनुपर्ने छ।

४. संस्थाको दर्ता :

(१) संस्था दर्ता गर्न चाहने व्यक्तिहरूले आवश्यकताका आधारमा सात जना देखि बढीमा पन्थ जना सम्मको पदाधिकारी राखी संस्था सम्बन्धी देहायका विवरण खुलाई अनुसूची-४ बमोजिम हुने संस्थाको विधानको एक प्रति तोकिएको दस्तुर बुझाई दर्ता अधिकारी समक्ष निवेदन दिनुपर्ने छ:-

(क) संस्थाको नाम,

(ख) संस्थाको उद्देश्य,

(ग) कार्य समितिका सदस्यहरूको नाम, ठेगाना र पेशा,

(घ) आर्थिक श्रोत,

(ड) कार्यालयको ठेगाना,

(२) उपदफा (१) बमोजिमको निवेदन पेस गर्दा देहाय बमोजिमका कागजातहरु संलग्न भएको हुनुपर्नेछ।

(क) सम्बन्धित वडा कार्यालयको सिफारिस पत्र,

(ख) कार्य समितिका सदस्यको नागरिकताको प्रमाणित प्रतिलिपि,

(ग) असल चालचलन भएको प्रहरीको सिफारिस पत्र,


(घ) संस्थाको प्रमाणित विधान।

(३) उपदफा (२) मा जुनसुकै कुरा लेखिएको भए तापनि संस्था दर्ता गर्न चाहने कानुनी व्यक्ति भएमा त्यस्तो कानुनी व्यक्तिको वैधानिकता पुष्टि गर्ने र प्रचलित नेपाल कानुन बमोजिम अद्यावधिक रहेको कागजात पेस गर्नुपर्ने छ।

(४) उपदफा (१) र (२) बमोजिमको निवेदन प्राप्त भएपछि दर्ता अधिकारीले आवश्यक जाँचबुझ गरी संस्था दर्ता गर्न उचित ठानेमा संस्था दर्ता गरी प्रमाणपत्र दिनुपर्ने छ।

(५) यस कार्यविधि बमोजिम संस्थादर्ता गरी दिईने प्रमाणपत्रको ढाँचा अनुसूची-३ बमोजिम हुनेछ र सो बापतको दर्ता तथा नवीकरण दस्तुर नगरपालिकाले तोकिए बमोजिम हुनेछ।

(६) दर्ता अधिकारीले कुनै संस्था दर्ता नगर्ने निर्णय गरेमा त्यसको कारण सहितको सूचना १५ दिन भित्र निवेदकलाई दिनु पर्नेछ र निवेदकले सूचना प्राप्त गरेको भितिले ३५ दिन भित्र उक्त निर्णय चित नबुझे न्यायिक समिति समक्ष उजुरी दिन सक्ने छ। न्यायिक समितिको निर्णय कार्यान्वयन गर्नु दर्ता अधिकारीको दायित्व हुने छ।


 नगर प्रमुख



 पाटन नगरपालिका
 नगरपालिकाको कार्यालय
 पाटन, वैतडी
 नेपाल
 २०७१

५. संगठित संस्था मानिने

- (१) यस कार्यविधि बमोजिम दर्ता भएको प्रत्येक संस्था अविछिन्न उत्तराधिकारीवाला स्वशासित र संगठित संस्था हुने छ। सो संस्थाको सबै कामको निमित्त आफ्नो छुटौ छाप हुने छ।
- (२) संस्थाले व्यक्ति सरह चल अचल सम्पति प्राप्त गर्न, उपभोग गर्न र वेचविखन गर्न सक्नेछ, तर कुनै सम्पति प्राप्त गर्दा तिनुपर्ने राजस्व छुट लिएको भए सो सम्पति वेचविखन गर्दाका बखत तोकिएको राजस्व तिनुपर्ने छ।
- (३) संस्थाले व्यक्ति सरह आफ्नो नामबाट नालिस उजुर गर्न सक्नेछ, र सो उपर पनि सोही नामबाट नालिस उजुर लाग्ने छ।

६. संस्थाको सम्पत्ति :

- (१) संस्थाको सदस्य, कर्मचारी वा अन्य व्यक्तिले संस्थाको विधान विरुद्ध कुनै सम्पत्ति दुरुपयोग गरेमा, कब्जा गरेमा वा रोक्का राखेमा दर्ता अधिकारीले त्यस्तो सम्पत्ति दुरुपयोग गर्ने, कब्जा वा रोक्का राखेबाट लिई संस्थालाई फिर्ता बुझाई दिनुपर्ने छ।
- (२) उपदफा (१) बमोजिमको संस्थाको सम्पत्ति फिर्ता गर्ने गरी दर्ता अधिकारीले गरेको कारबाहीमा चित्त नबुझ्ने व्यक्तिले न्यायिक समिति समक्ष पुनरावेदन दिन सक्ने छ।
- (३) संस्थाको सदस्य, कर्मचारी वा अन्य व्यक्तिले संस्थाको कुनै सम्पत्ति वा लिखत वा प्रतिष्ठा विरुद्ध कुनै अपराध वा क्षति गरेमा संस्थाको कुनै सदस्य वा दर्ता अधिकारीले प्रचलित कानुन बमोजिम मुद्दाको कारबाही अघि बढाउन सक्ने छ।

७. अधि दर्ता नभई सञ्चालन भएका संस्थाले दर्ता गर्नु पर्ने : (१) यो कार्यविधि प्रारम्भ हुनु अघि तत्काल प्रचलित कानुन बमोजिम दर्ता नभई सञ्चालन मै रहेका संस्थाहरूले समेत यो ऐन प्रारम्भ भएको मितिले तीन महिना भित्र यस ऐन बमोजिम दर्ता गराउनुपर्ने छ।
- (२) संस्था दर्ता ऐन, २०३४ बमोजिम दर्ता भई नगरपालिका क्षेत्रभित्र सञ्चालित संस्थाहरूले नगरपालिकामा निवेदन दिई अद्यावधिक गर्नुपर्ने छ।
- (३) उपदफा (२) बमोजिम अद्यावधिक गर्नु पर्ने संस्थाहरूका लागि निश्चित समय तोकि नगरपालिकाले सार्वजनिक सूचना प्रकाशित गर्ने छ।

परिच्छेद-३

संस्थाको उद्देश्य तथा हिसाब जाँच सम्बन्धी व्यवस्था


८. संस्थाको उद्देश्यमा हेरफेर :

- (१) संस्थाको उद्देश्यमा हेरफेर गर्न आवश्यक देखिएमा वा सो संस्थालाई अर्को कुनै संस्थासँग गाभ्न उचित देखिएमा सो संस्थाको समितिले तत्सम्बन्धी प्रस्ताव तयार गरी सो प्रस्तावउपर छलफल गर्न संस्थाको विधान बमोजिम साधारण सभा बोलाउनु पर्ने छ।
- (२) उपदफा (१) बमोजिमको साधारण सभा मा उपस्थित भएका जम्मा सदस्य सङ्गताको कम्तिमा दुई तिहाई सदस्यहरूले प्रस्तावमा समर्थन जनाएमा सो प्रस्ताव साधारण सभा बाट पारित भएको मानिने छ। तर सो प्रस्ताव लागू गर्न दर्ता अधिकारीको पूर्व स्वीकृति लिनुपर्ने छ।

९. हिसाबको विवरण पठाउनु पर्ने : समितिले आफ्नो संस्थाको हिसाब विवरण लेखा परीक्षण प्रतिवेदन सहित प्रत्येक वर्ष दर्ता अधिकारी समक्ष पठाउनुपर्ने छ।

१०. हिसाब जाँच गर्ने

- (१) दर्ता अधिकारीले आवश्यक देखेमा संस्थाको हिसाब ओफूले नियुक्त गरेको दर्तावाला लेखा परीक्षकबाट जाँच गराउन सक्ने छ।


 नगर प्रमुख

(२) उपदफा (१) वमोजिम हिसाब जाँच गराए बापत दर्ता अधिकारीले हिसाब जाँचबाट देखिन आएको संस्थाको मौज्दातको सय कडा तीन प्रतिशतमा नवढाई आफूले निर्धारित गरेको दंस्तुर असुल गरी लिन सक्ने छ ।

(३) हिसाब जाँच गर्ने अधिकृत वा लेखा परीक्षकले मागेको विवरण तथा कागजपत्रहरु वा सोधेको प्रश्नको जवाफ दिनु संस्थाको पदाधिकारी, सदस्य र कर्मचारीको कर्तव्य हुने छ ।

(४) हिसाब जाँच गर्ने अधिकारीले तोकिएको म्यादभित्र हिसाब जाँचको प्रतिवेदन तयार गरी दर्ता अधिकारी समक्ष पेश गर्नुपर्ने छ । सो प्रतिवेदनको आधारमा संस्थाको कुनै सम्पत्ति संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको छ, भन्ने दर्ता अधिकारीलाई लागेमा निजले त्यस्तो पदाधिकारी, सदस्य वा कर्मचारीबाट सो हानि नोक्सानी असुल गर्न प्रचलित कानुन वमोजिम कारबाही चलाउन सक्नेछ । तर प्रचलित कानुनले सजाय हुने अपराध भएकोमा प्रचलित कानुन वमोजिम मुदा चलाउनु पर्नेछ ।

परिच्छेद-४

विविध

११. निर्देशन दिने : नगरपालिकाले यस कार्यविधि वमोजिम दर्ता भएका संस्थालाई आवश्यक निर्देशन दिन सक्ने छ र त्यस्तो निर्देशनको पालना गर्नु सम्बन्धित संस्थाको कर्तव्य हुने छ ।

१२. दण्ड सजाय : देहाय वमोजिमको कार्य गरेबापत दर्ता अधिकारीले देहाय वमोजिम सजाय गर्न सक्ने छ ।

(क) दफा ३ वमोजिम दर्ता नगराई संस्था स्थापना गरेमा वा दफा ७ वमोजिम दर्ता नगराई संस्था सञ्चालन गरेमा त्यस्तो संस्थाको समितिका सदस्यहरूलाई दर्ता अधिकारीले जनही रु.५,००० (अक्षेरुपी पाच हजार मात्र) जरिवाना गर्न सक्ने छ ।

(ख) दफा ९ वमोजिमको हिसाबको विवरण नपठाएमा समितिका सदस्यहरूलाई जनही रु.१,००० (अक्षेरुपी एक हजार मात्र) सम्म जरिवाना गर्न सक्ने छ । तर कुनै सदस्यले दफा ९ उल्लङ्घन हुन नदिई सकभर विवरण पठाउन प्रयत्न गरेको थियो भन्ने सन्तोषजनक प्रमाण पेश गरेमा निजलाई सजाय गरिने छैन ।

(ग) दफा १० को उपदफा (३) वमोजिम हिसाब जाँच गर्ने अधिकारीले मागेको विवरण तथा कागजपत्रहरु वा सोधेको प्रश्नको जवाफ नदिने सम्बन्धित पदाधिकारी, सदस्य वा कर्मचारीलाई दर्ता अधिकारीले रु. १,००० (अक्षेरुपी एक हजार मात्र) सम्म जरिवाना गर्न सक्ने छ ।

(घ) दफा ८ वमोजिम दर्ता अधिकारीको स्वीकृति नलिई संस्थाको उद्देश्यमा हेरफेर गरेमा वा अर्को संस्थासँग गाभिएमा वा संस्थाले आफ्नो उद्देश्यको प्रतिकूल हुने गरी काम कारबाही गरेमा वा नगरपालिकाले दिएको निर्देशन पालना नगरेमा दर्ता अधिकारीले त्यस्तो संस्थाको दर्ता निलम्बन वा खोरेज गर्न सक्नेछ ।

१३. पुनरावेदन : दफा १२ वमोजिम दर्ता अधिकारीले गरेको निर्णय उपर चित्त नवुभेमा पैतीस दिनभित्र न्यायिक समिति समक्ष पुनरावेदन गर्न सक्ने छ ।

१४. संस्थाको विधिटन र त्यसको परिणाम : (१) संस्थाको विधान वमोजिम कार्य सञ्चालन गर्न नसकी वा अन्य कुनै कारणवश संस्था विधिटन भएमा त्यस्तो संस्थाको सम्पूर्ण जायजेथा नगरपालिकामा सर्नेछ ।

(२) उपदफा (१) वमोजिम विधिटन भएको संस्थाको दायित्वको हकमा सो संस्थाको जायजेथाले खामे सम्म त्यस्तो दायित्व नगरपालिकाले व्यहोर्ने छ ।

१५. प्रचलित कानुन वमोजिम हुने : नगरपालिकामा दर्ता भएको संस्था नगरपालिकाको भौगोलिक क्षेत्र वाहिर प्रचलित कानुन वमोजिम क्रियाशिल हुन सक्नेछ ।



१६. नवीकरण र प्रतिवेदन सम्बन्धी व्यवस्था : (१) दर्ता भएका संस्थाहरुले वार्षिक रूपमा नवीकरण गराउनु पर्नेछ । नवीकरणका लागि दिईने निवेदनमा वार्षिक प्रगति विवरण, लेखा परीक्षण प्रतिवेदन, कर्चुक्ता प्रमाणपत्र, नगरपालिकालाई तिर्नु/बुझाउनु पर्ने राजस्व तिरेको कागजात समेत अनिवार्य रूपमा संलग्न भएको हुनुपर्ने छ । नवीकरण दस्तुर नगरपालिकाले तोकेबमोजिम हुनेछ ।
१७. नियमावली बनाउन सक्ने : यो कार्यविधि कार्यान्वयन गर्न नगरपालिकाले नियम बनाउन सक्नेछ ।
१८. कार्यविधि, निर्देशिका र मापदण्ड बनाउन सक्ने : यो कार्यविधि कार्यान्वयनका लागि नगरपालिकाले निर्देशिका र मापदण्ड बनाउन सक्नेछ ।

अनुसूची-१

दफा ३ को उपदफा (१) सँग सम्बन्धित
संस्था दर्ता गर्न दिने निवेदनको ढाँचा

मिति:

श्री दर्ता अधिकारीज्यू,
पाटन नगरपालिका ।

हामीले सम्बन्धी संस्था खोल्न चाहेकोले नगरपालिका संघ संस्था दर्ता तथा नियमन सम्बन्धी कार्यविधि, २०८१ बमोजिम संस्था दर्ता गर्नको लागि देहायको विवरण खोली निवेदन पेश गरेका छौं ।

विवरण

१. संस्थाको नाम :

२. संस्थाको उद्देश्य :

(क)

(ख)

३. समितिका पदाधिकारी/सदस्यहरुको:-

नाम ठेगाना पेशा हस्ताक्षर

(क)

(ख)

(ग)

४. संस्था सञ्चालन गर्न आवश्यक पर्ने आर्थिक श्रोत :

५. कार्यालयको ठेगाना :

५/५/८०३
नगर प्रमुख


 पाटन नगरपालिका
 नगर क्षेत्रपालिकाको कार्यालय
 पाटन, बैतडी
 उत्तरपश्चिम प्रदेश, नेपाल
 २०७९

अनुसूची - २
 दफा ३ को उपदफा (२) सगँ सम्बन्धित
 दर्ता किताबको ढाँचा
 संस्थाको दर्ता किताब

दर्ता नं.	दर्ता मिति		संस्थाको नाम र ठेगाना	संस्थाको नाम र ठेगाना	संस्थाको उद्देश्य	संस्थाको पदाधीकारी एवं सदस्यहरुको नाम र ठेगाना	कैफियत
	साल	महिना	गते				


 नगर प्रमुख



 पाटन नगरपालिका
 नगर कार्यपालिकाको कार्यालय
 पाटन, बैतडी
 उद्धरणशिवम प्रदेश, नेपाल
 २०७९

अनुसूची - ३

दफा ३ को उपदफा (३) सँग सम्बन्धित पत्र
प्रमाणपत्रको ढाँचा
संस्था दर्ता प्रमाण

श्री अध्यक्ष / सचिव,

(संस्थाको नाम) पाटन नगरपालिका संघ संस्था दर्ता तथा नियमन सम्बन्धी
कार्यविधि, २०८१ दफा बमोजिम साल महिना गते दर्ता गरी यो प्रमाण
पत्र दिइएको छ।

दर्ता अधिकारीको सही :


पुरा नाम, थर :

दर्जा :

कार्यालय :

नविकरण

नवीकरण गरेको मिति	दर्ताको प्रमाण पत्र बहाल रहेको अवधि	नवीकरण दस्तुर	दर्ता अधिकारीको दस्तखत


 नगर पालिका
 नगरपालिका

पाटन नगरपालिका कार्यालय
 गैर कार्यपालिकाको कार्यालय
 पाटन, बैतडी
 देहुरयश्चम प्रदेश, नेपाल
 २०७१

अनुसूची - ४

दफा ४ को उपदफा १ सँग सम्बन्धित

संस्थाको विधानको नमूना

को विधान,

२०.....

प्रस्तावना : को विधान पाटन नगरपालिका संघ संस्था दर्ता तथा नियमन सम्बन्धी कार्यविधि, २०८० को अधीनमा रही तर्जुमा गरिएको छ।

परिच्छेद-१

प्रारम्भिक

१. संस्थाको नाम : यस संस्थाको नाम रहने छ।

अंग्रेजीमा यस समाजको नाम रहने छ। यसलाई नेपाली भाषामा छोटकरीमा भन्नुपर्दा भनिने छ।

(क) संस्थाको कार्यालय रहने ठेगाना : यस संस्थाको कार्यालय मा रहने छ। यसको सम्पर्क कार्यालय आवश्यकता अनुसार अन्यत्र स्थानमा पनि रहन सक्ने छ।

(ख) संस्थाको कार्यक्षेत्र : यस को कार्यक्षेत्र पाटन नगरपालिका क्षेत्र हुने छ। संस्थाको आवश्यकता अनुसार पछि सम्बन्धित जिल्लाको स्थानीय अधिकारीको स्वीकृति लिई नेपाल राज्य भित्र कार्यक्षेत्र विस्तार गर्न सकिने छ।

(ग) प्रारम्भ : यो विधान संस्था दर्ता भएको मिति देखि प्रारम्भ हुने छ।

(घ) संस्थाको अस्तित्व : यो संस्था एक अविच्छिन्न उत्तराधिकारवाला, सडगठित, स्वशासित, गैर नाफा मूलक, गैर राजनीतिक तथा गैर सरकारी सामाजिक संस्था हुने छ। संस्थावाट आफ्नो उद्देश्य वाहेक आय आर्जन गर्ने तथा कुनै प्रकारको शुल्क लिई वा नलिई परामर्श प्रदान गर्ने कार्य गरिने छैन।

२. परिभाषा: विषय वा प्रसङ्गले अर्को अर्थ नलागेमा यस विधानमा,-

(क) "विधान" भन्नाले को विधान, २०..... लाई सम्झनु पर्छ।

(ख) "संस्था" भन्नाले लाई सम्झनु पर्छ।

(ग) "समिति" भन्नाले यस विधानको दफा १४ बमोजिम गठित कार्य समितिलाई सम्झनु पर्छ।

(घ) "सभा" भन्नाले यस विधान बमोजिम बसेको साधारण सभा र विशेष साधारण सभालाई समेत जनाउँछ।

(ङ) "पदाधिकारी" भन्नाले यस संस्थाका पदाधिकारीहरूलाई सम्झनु पर्छ।

(च) "नियम, विनियम" भन्नाले यस विधान अन्तर्गत बन्ने नियम, विनियमलाई सम्झनु पर्छ।

(छ) "दर्ता अधिकारी" भन्नाले पाटन नगरपालिकाको दर्ता अधिकारीलाई सम्झनु पर्छ।

(ज) "तोकिए वा तोकिए बमोजिम" भन्नाले यो विधान र यस विधान अन्तर्गत बनेका नियम/विनियममा तोकिएको वा तोकिए बमोजिम सम्झनु पर्छ।

(झ) "नगरपालिका" भन्नाले पाटन नगरपालिकालाई सम्झनुपर्छ।

३. संस्थाको छाप र चिह्न : प्रचलित कानूनी व्यवस्थाको प्रतिकूल नहुने गरी संस्थाको एउटा छूटै छाप हुने छ। सो छाप र त्यसमा रहने चिह्न अनुसूची १ बमोजिमको ढाँचामा हुने छ। तर, उक्त छाप र चिह्न पूर्व दर्ता भएको कुनै संस्थासँग सम्पूर्ण रूपमा मेल खाएमा संशोधन प्रक्रियाद्वारा तुरन्त संशोधन गरिने छ।

पाटन नगरपालिका कार्यालय
नगरपालिकाको कार्यालय
पाटन, बैतडी
देहुरयश्चम प्रदेश, नेपाल
२०७१

पटन नगरपालिका
 शरा कार्यपालिकाको क्रमसंख्या
 पटन, वैतडी, तेपल
 लुद्धरपीश्वम प्रदेश, नेपाल
 २०७९

परिच्छेद-२

संस्थाको उद्देश्य

४. संस्थाको मूल नारा र उद्देश्य :

- (१) यस संस्थाको मूल नारा “ ” उद्देश्य हुने छ ।
- (२) उपदफा (१) बमोजिमको मूल नारा बमोजिमको अभिष्ट प्राप्तिका लागि यो संस्था लाई एक साथ समानान्तर रूपमा अधि बढाउने मुनाफा रहित गैर राजनीतिक सामाजिक संस्था हुने छ । यस प्रयोजनका लागि संस्थाको उद्देश्य देहाय बमोजिम हुने छ :-
- (क) यो संस्था मुनाफा रहित जनकल्याणकारी तथा जनहितकारी संस्था हुने छ ।
- (ख)
- (ग)
- (घ)
- (ङ) संस्थाको उद्देश्य प्राप्तिका लागि प्रचलित कानूनको अधीनमा रही आवश्यक आर्थिक तथा अन्य स्रोत व्यवस्थापन गर्ने/गराउने र संस्थाको उद्देश्य प्राप्तिमा सहयोग पुग्ने किसिमका आवश्यक अन्य कार्य सञ्चालन गर्ने ।

५. संस्थाको उद्देश्य प्राप्तिका लागि गर्ने कार्यहरू: विधानको दफा ४ मा उल्लेख भए बमोजिमका उद्देश्य प्राप्त गर्ने संस्थाले देहायका कार्यहरू गर्नेछ :-

- (क) संस्थाले प्रचलित नेपाल कानून बमोजिम सम्बन्धित निकायबाट अनुमति वा इजाजत प्राप्त गरी मात्र उपर्युक्त उद्देश्यहरू कार्यान्वयन गर्ने छ,
- (ख) संस्थाले आफूलाई आवश्यक पर्ने भवन निर्माण गर्ने वा भाडामा वा लिजमा लिने छ । कम्प्युटर, टेलिफोन, प्रिन्टर, फोटोकपि मेसिन, फ्याक्स जस्ता कार्यालय सामान तथा संवारी साधन खरिद गर्नेछ वा भाडामा लिई प्रयोग गर्ने छ,
- (ग) संस्थालाई आवश्यक पर्ने कर्मचारी नियुक्ति गर्ने तथा तिनका सेवाका सर्तहरू निर्धारण गर्ने छ,
- (घ) संस्थाको विधानको परिधि भित्र रही संस्थाले आफ्नो उद्देश्य प्राप्तिमा सहयोग पुग्ने किसिमबाट संस्थाको हितअनुकूल हुने गरी सरोकारवाला समेतको सहयोगमा आवश्यक देखिएका अन्य कार्यहरू गर्ने छ ।

परिच्छेद-३

सदस्यता

६. संस्थाका सदस्य, संरक्षक तथा सल्लाहकार : (१) संस्थामा देहाय बमोजिम वर्गीकरण गरिएका चार प्रकारका सदस्यहरू रहने छन् :-

- (क) साधारण सदस्य : यस विधानको दफा ७ बमोजिम योग्यता पूरा गरी तोकिएको प्रक्रिया अन्तर्गत आवेदन दिएर संस्थाको सदस्यता प्राप्त गरेका व्यक्ति संस्थाको साधारण सदस्य हुने छन् ।
- (ख) संस्थापक सदस्य : संस्था दर्ता हुँदाका बखतका पदाधिकारीहरू संस्थाको संस्थापक सदस्य हुने छन् । संस्थापक सदस्यहरूले साधारण वा आजीवन वा विशिष्ट सदस्यता लिएर विधान बमोजिमको शुल्क संस्थालाई बुझाउनुपर्ने छ ।
- (ग) आजीवन सदस्य : संस्थाको विकासको लागि संस्थासँग आबद्ध रही संस्थालाई आजीवन सहयोग गर्न चाहने व्यक्तिलाई तोकिएको प्रक्रिया अन्तर्गत रही संस्थाको आजीवन सदस्यता प्रदान गरिने छ ।

५/१११
 नगर प्रग्राम

शटन नगरपालिका क्षेत्रम्
 नगर कार्यपालिकाको क्षेत्रम्
 पाटन, बैतडी, तप्पल
 दुरपश्चिम प्रदेश, नेपाल
 २०७१

(घ) विशिष्ट सदस्य : संस्थाको बृहत्तर हित र दिगो विकासको लागि आर्थिक तथा अन्य रूपमा विशेष उल्लेख्य सहयोग गर्न चाहने व्यक्तिलाई तोकिएको प्रक्रिया अन्तर्गत रही संस्थाको विशिष्ट सदस्यता प्रदान गरिने छ।

(२) संस्थाले संस्थाको बृहत्तर हित र संस्था प्रतिको योगदान समेतका आधारमा आवश्यक ठहरिएका व्यक्तिलाई संस्थाको संरक्षक वा सल्लाहकारको रूपमा राखी उनीहरूको योगदानको कदर गर्दै संस्थाको हितमा उपयोग गर्न सक्ने छ।

७. सदस्यता प्राप्तिका लागि आवश्यक योग्यता : यस संस्थाको सदस्यको लागि देहाय बमोजिसको योग्यता पुगेको हुन् पर्नेछ :-

- (क) नेपाली नागरिक,
- (ख) १८ वर्ष उमेर पूरा गरेको,
- (ग) मानसिक सन्तुलन नगुमाएको,
- (घ) सार्वजनिक सम्पत्ति हिनामिना गरेको नठहरेको,
- (ङ) नैतिक पतन देखिने फौजदारी र भ्रष्टाचारको अभियोगमा सजाय नपाएको। (कानुनी व्यक्तिको हकमा त्यस्तो व्यक्तिको वैधानिकता पुष्टि गर्ने र प्रचलित नेपाल कानुन बमोजिम अद्यावधिक रहेको कागजात समेत पेश गर्नुपर्ने छ।)

८. संस्थाको सदस्यता प्राप्त गर्न नसक्ने अवस्था : देहायको अवस्थामा कुनै पनि व्यक्तिले यस संस्थाको सदस्यता प्राप्त गर्न सक्ने छैनन :-

- (क) गैर नेपाली नागरिक,
- (ख) १८ वर्ष उमेर पूरा नभएको,
- (ग) मानसिक सन्तुलन गुमाएको,
- (घ) सार्वजनिक सम्पत्ति हिनामिना गरेको ठहरेको,
- (ङ) नैतिक पतन देखिने फौजदारी अभियोगमा सजाय पाएको,
- (च) सम्बन्धित संस्थाको व्यवसायमा निजी स्वार्थ भएको,
- (छ) साहूको दामासाहीमा परेको,
- (ज) कुनै प्रकारको चोरी, ठगी, किर्ते जालसाजी गरेको, आफ्नो जिम्माको धनमाल अनधिकृत तबरले मासेको वा दुरुपयोग गरेको अभियोगमा अदालतवाट कसुरदार ठहरी सजाय पाएको तीन वर्ष ननाधेको,
- (झ) प्रचलित कानुन बमोजिम कालोसूचीमा रहेकोमा सो अवधिभर,
- (ञ) कैदमा बसेकोमा कैद बसेको अवधिभर,
- (ट) मानसिक सन्तुलन ठिक नभएको, वा
- (ठ) समितिले तोकेको अन्य अयोग्यता भएको।

९. सदस्यताको समाप्ति : देहायको अवस्थामा कुनै पनि व्यक्ति यस संस्थाको सदस्यमा बहाल रहने छैन

- (क) विधानको दफा द बमोजिम सदस्यता प्राप्त गर्न नसक्ने स्थिति भएमा,

ख) संस्थाको साधारण सभाको ७५ प्रतिशत वा सोभन्दा बढी सदस्यहरूको बहुमतले संस्थाको सदस्य पदबाट हटाउने प्रस्ताव पारित गरेमा,

- (ग) सदस्यले आफ्नो पदबाट दिएको राजीनामा स्वीकृत भएमा,
- (घ) संस्थाको काम कारबाहीमा बेइमानी वा बदनियत गरेको कुरा अदालतवाट प्रमाणित भएमा,
- (ङ) यस विधान बमोजिम संस्थाले गर्न नहुने भनी तोकिएको अन्य कुनै कार्य गरेमा,
- (च) संस्थाको तोकिएको सदस्यता शुल्क बुझाउन वाँकी भएमा,

५१५५३
 नगर बमुख

भट्टन नगरपालिका
 भट्टन, बैतडी
 उद्धरणित प्रदेश, नेपाल
 २०७९

(छ) संस्था विघटन भै खारेज भएमा ।

१०. सदस्यता शुल्क र सदस्यता प्रदान गर्ने विधि : यस विधानको दफा ७ बमोजिमको योग्यता पुरोका व्यक्तिले देहायको शुल्क तिरी संस्थाको सदस्यता प्राप्त गर्न सक्ने छन् ।

(१) साधारण सदस्य : संस्थाको साधारण सदस्यका सम्बन्धमा देहाय बमोजिमको व्यवस्था हुनेछ :-

(क) संस्थाको उद्देश्यमा सहमत भई साधारण सदस्यता प्राप्त गर्न चाहने व्यक्तिले प्रवेश शुल्क वापत रु..... / - र वार्षिक शुल्क वापत रु..... / - बुझाई तोकिएको प्रक्रिया अनुसार आवेदन पेश गरेमा त्यस्ता व्यक्तिलाई कार्य समितिको निर्णयले संस्थाले साधारण सदस्यता प्रदान गर्न सक्ने छ ।

(ख) उपदफा (१) (क) बमोजिमका साधारण सदस्यले सदस्यता नवीकरणका लागि वार्षिक रूपमा संस्थालाई रु..... / - शुल्क बुझाउनु पर्ने छ ।

(ग) साधारण सदस्यता प्राप्त गर्ने सदस्यले प्रत्येक वर्षको साउन महिनाको मसान्त भित्र सदस्यता नवीकरण गराई सक्नु पर्नेछ र त्यसपछिको हकमा तोकिए बमोजिमको थप दस्तुर बुझाई नवीकरण गर्न सकिने छ ।

(२) संस्थापक सदस्य : संस्था दर्ता हुँदाका बखतका पदाधिकारीहरू संस्थापक सदस्य हुने छन् । संस्थापक सदस्यहरूले साधारण वा आजीवन वा विशिष्ट सदस्यता लिएर विधान बमोजिमको शुल्क बुझाउनुपर्ने छ ।

(३) आजीवन सदस्य : संस्थामा एकमुष्ट रु..... / - बुझाई तोकिएको प्रक्रिया अन्तर्गत आवेदन दिने व्यक्तिहरूलाई संस्थाले कार्य समितिको निर्णयले आजीवन सदस्यता प्रदान गर्न सक्ने छ ।

(४) विशिष्ट सदस्य : संस्थाको बृहत्तर हित र दिगो विकासका लागि संस्थामा कम्तिमा एकमुष्ट रु..... / - बुझाई तोकिएको प्रक्रिया अन्तर्गत आवेदन गर्ने व्यक्तिहरूलाई संस्थाले कार्य समितिको निर्णयले विशिष्ट सदस्यता प्रदान गर्न सक्ने छ ।

११. संस्थाको सदस्यता सम्बन्धी अन्य व्यवस्था :

(१) संस्थाको प्रक्रिया बमोजिम संस्थाको सदस्यताका लागि आवेदन गर्ने कुनै आवेदकलाई संस्थाले आफ्नो सदस्यता नदिने निर्णय गरेमा सोको कारण सहितको जानकारी सम्बन्धित आवेदकलाई दिनुपर्ने छ ।

(२) संस्थाका सबै सदस्यले यस विधान र विधान अन्तर्गत बनेको नियम र विनियम बमोजिम भएको व्यवस्थाको पालना गर्नुपर्ने छ ।


(३) संस्थाले विधानको दफा १० को उपदफा १, २, ३ र ४ बमोजिम प्रदान गरेको सदस्यताको विवरण तोकिएको ढाँचामा छूटै अभिलेख पुस्तिका खडा गरी व्यवस्थित रूपमा राखिने छ ।

परिच्छेद-४

साधारण सभा, कार्य समिति तथा बैठकसम्बन्धी व्यवस्था

१२. साधारण सभाको गठन : (१) यस संस्थाको विधानको दफा १० अनुसार सदस्यता प्राप्त गर्ने सदस्यहरू संलग्न भएको संस्थाको एक साधारण सभा गठन हुने छ । साधारण सभा संस्थाको सर्वोच्च अड्गा हुने छ ।

(२) यस संस्थाको साधारण सभा देहाय बमोजिम हुने छ :-



 नगर पमुख

- (क) वार्षिक साधारण सभा: संस्थाको वार्षिक साधारण सभा वार्षिक रूपमा एक पटक हुने छ ।
- (ख) विशेष साधारण सभा: यस संस्थाको कुल सदस्य सङ्ख्याको $\frac{1}{4}$ (एक चौथाई) सदस्यले प्रष्ट कारण जनाई विशेष साधारण सभा माग गरेमा कार्य समितिले कम्तिमा सात दिनभित्र अनिवार्य रूपमा विशेष साधारण सभा बोलाउनु पर्नेछ । तर, साधारण सभा वा विशेष साधारण सभा बसेको छ महिनाभित्र पुनः अर्को विशेष साधारण सभा बस्न सक्ने छैन ।
- (३) संस्थाको प्रथम वार्षिक साधारण सभा संस्था स्थापना भएको मितिले तीन महिनाभित्रमा गरिने छ, र त्यसपछिका वार्षिक साधारण सभा अर्थिक वर्ष समाप्त भएको मितिले तीन महिनाभित्र गरिने छ । तर भूकम्प, महामारीजन्य रोगव्याधि आदि जस्ता विपत्तिको अवस्थामा यस्तो साधारण सभा बढीमा अर्को तीन महिनाभित्र सम्पन्न गर्ने गरी समितिले व्यवस्थापन गर्न सक्ने छ ।
- (४) यस संस्थाको वार्षिक साधारण सभा गर्नको लागि कम्तिमा पन्थ दिन अगावै र विशेष साधारण सभा गर्नका लागि कम्तिमा सात दिन अगावै सभा हुने स्थान, मिति, समय र छलफल गर्ने विषय खोली सबै साधारण सदस्यहरूलाई अनिवार्य रूपले सूचना दिइने छ ।
- (५) उपदफा (४) बमोजिम बोलाइएको साधारण सभा वा विशेष साधारण सभामा विधानको दफा १९ बमोजिमको गणपूरक सङ्ख्या नपुगी सभा हुन नसकेमा कम्तिमा सात दिनको म्याद दिई पुनः साधारण सभा बोलाउनुपर्ने छ ।

१३. साधारण सभाको काम, कर्तव्य र अधिकार : साधारण सभाको काम, कर्तव्य र अधिकार देहाय बमोजिम हुने छ ।

- (क) कार्य समितिले पेश गरेको योजना, कार्यक्रमहरू र वार्षिक बजेट पारित गर्ने,
- (ख) लेखा परीक्षकबाट प्राप्त भएको वार्षिक लेखा परीक्षण प्रतिवेदन माथि छलफल गरी अनुमोदन गर्ने र लेखा परीक्षण प्रतिवेदन बाट देखिएका अनियमित बेरुजु रकम भएमा छलफल गरी नियमित गर्ने, नियमित गर्न नमिल्ने बेरुजु रकम असुल उपर गरी फछ्याउन गर्नका लागि कार्य समितिलाई निर्देशन दिने,
- (ग) आंगनमी वर्षका लागि लेखा परीक्षकको नियुक्ति गर्ने,
- (घ) संस्थाको वार्षिक प्रगति विवरण र संस्थाले गरेको कार्यको मूल्याङ्कन गरी कार्य समितिलाई आवश्यक निर्देशन दिने,
- (ङ) संस्थाको कार्य समितिका पदाधिकारीहरूको पदावधि समाप्त भएको अवस्थामा कार्य समितिका पदाधिकारीहरूको निर्वाचन संस्थाको विधान बमोजिमको प्रक्रिया अन्तर्गत रही गर्ने,
- (च) कार्य समितिद्वारा पेस भएका विधान संशोधन, नियम तथा विनियम स्वीकृत गर्ने,
- (छ) कार्य समितिबाट संस्थाको हित अनुकूल भएको काम कारबाहीको औचित्य हेरी अनुमोदन गर्ने,
- (ज) संस्थाको आफ्नै आन्तरिक श्रोतवाट खर्च व्यहोर्ने गरी कार्य समितिले पेश गरेको कर्मचारीहरूको दरबन्दी, पारिश्रमिक, भत्ता तथा अन्य सेवा सुविधाहरू आवश्यकता अनुरूप स्वीकृत गर्ने ।
१४. कार्य समितिको गठन : (१) संस्थामा संस्थाका साधारण सभाका सदस्यहरू मध्येबाट निर्वाचित देहाय बमोजिमका पदाधिकारी रहने गरी सदस्यीय एक कार्य समिति गठन गरिनेछ :-

अध्यक्ष एक जना


 नगर प्रमुख


 पाटन नगरपालिका
 तार क्षेत्रपालिकाको कार्यालय
 पाटन, बैतडी
 उद्धरणशम प्रदेश, नेपाल
 २०७९

उपाध्यक्ष	एक जना
सचिव	एक जना
कोषाध्यक्ष	एक जना
सदस्य	जना

(२) कार्य समितिको कार्यकाल तीन वर्षको हुने छ।

(३) वार्षिक साधारण सभा हुनुभन्दा अगावै कार्य समितिमा रहेको कुनै सदस्यको पद रिक्त हुन आएमा त्यस्तो रिक्त स्थानमा बाँकी अवधिका लागि कार्य समितिवाट मनोनित कार्य समितिद्वारा पदपूर्ति गर्न सकिने छ। यसरी सो पदमा निर्वाचन भएको सदस्यको कार्यकाल जुन सदस्य पद रिक्त भएको हो सो सदस्यको बाँकी कार्यकालसम्मका लागि मात्र हुने छ।

(४) कार्य समितिको बैठक आवश्यकता अनुसार अध्यक्षले बोलाउने छ। तर, कार्य समितिको पदाधिकारीहरूको जम्मा सङख्याको ५१ प्रतिशत सदस्यले बैठक बोलाउन माग गरेमा अध्यक्षले कार्य समितिको बैठक तुरन्त बोलाउनुपर्ने छ।

(५) कार्य समितिका पदाधिकारीहरूको कुल सदस्य सङख्याको ५१ प्रतिशत पदाधिकारीहरू उपस्थित नभई कार्य समितिको बैठक बस्ने छैन।

(६) कार्य समितिको बैठकको अध्यक्षता अध्यक्षले गर्ने छ। निजको अनुपस्थितिमा उपाध्यक्षले तथा उपाध्यक्षको पनि अनुपस्थिति रहेमा समितिको उपस्थित ज्येष्ठ सदस्य वा उपस्थित कार्य समितिका सदस्यहरूले छानेको व्यक्तिले बैठकको अध्यक्षता गर्ने छ।


(७) कार्य समितिको बैठकमा बहुमतको निर्णय मान्य हुनेछ तर मत बारावर भएमा अध्यक्षले निर्णायक मत दिन सबते छ।

(८) कार्य समितिको बैठकमा छलफल भएका विषयहरूको अभिलेख छुट्टै निर्णय किताबमा लेखि राखिनेछ र सो निर्णय विवरणमा बैठकमा उपस्थित सम्पूर्ण सदस्यहरूले सही गर्नुपर्ने छ। तर, निर्णयमा कसैको असहमति रहेमा त्यसरी असहमति जनाउनेहरूले कैफियत खोली सही गर्नुपर्ने छ।

(९) संस्थाले गर्ने भनिएको सम्पूर्ण काम कार्य समितिको निर्णयवाट हुने छ।

(१०) माधिका दफामा जुनसुकै कुरा लेखिएको भए तापनि कार्य समितिले गर्न पाउने कुनै कार्यको सम्बन्धमा कार्य समितिका पदाधिकारीहरू लिखित रूपमा सहमत भएमा त्यस्तो सहमतिलाई निर्णय पुस्तिकामा संलग्न गरी त्यस्तो काम बैठक विना पनि गर्न सकिने छ। उपर्युक्त बमोजिमको सहमतिलाई कार्य समितिको बैठकको निर्णयसरह मानिने छ।

१५. कार्य समितिको काम, कर्तव्य र अधिकार: कार्य समितिको काम, कर्तव्य र अधिकार देहाय बमोजिम हुनेछ:-


 नगर पालिका
 नगर पालिका




 पाटन नगरपालिका
 नगर कार्यपालिकाको कार्यालय
 पाटन, बैतडी
 उद्दरण्डीचम प्रदेश, नेपाल
 २०७१

१. संस्थाको आगामी वर्षको वार्षिक कार्यक्रम तथा अनुमानित बजेट बनाई साधारण सभामा प्रस्तुत गर्ने,
 २. विधान बमोजिमको व्यवस्था पालना गरी साधारण सभाको निर्णय कार्यान्वयन गर्ने गराउने,
 ३. संस्थाको हितमा हुने कार्यक्रमहरू सञ्चालन गर्ने,
 ४. साधारण सभाप्रति उत्तरदायी हुने,
 ५. संस्थाको उद्देश्य प्राप्तिका लागि उपलब्ध साधन र श्रोतको अधिकतम उपयोग गर्ने,
 ६. संस्थाको कार्य सम्पादन गर्ने कार्ययोजना बनाउने, श्रोत जुटाउने, योजना कार्यान्वयन, सुपरिवेक्षण र अनुगमन गर्ने,
 ७. संस्थाको कोष र सम्पत्ति सुरक्षित तबरले राख्न लगाउने र बैंक खाता खोली सञ्चालन गर्ने,
 ८. संस्थाका कर्मचारीको सेवा, सर्त र सुविधा आदिसँग सम्बन्धित कर्मचारी नियमावली बनाई साधारण सभाबाट स्वीकृत गराइ लागु गर्ने,
 ९. संस्थाको उद्देश्य परिपूर्तिका लागि आफ्नो अवधिमा उपयुक्त व्यक्तिहरूको सल्लाहकार समिति तथा अन्य समिति, उपसमिति गठन गर्ने र आवश्यकताअनुसार कार्यको वाँडफाँट गर्ने,
 १०. संस्थाको नेतृत्वदायी भूमिका निर्वाह गर्ने,
 ११. संस्थाकोहित अनुकूलका अन्य आवश्यक कार्य गर्ने।
१२. पद त्याग गर्न सक्ने : अध्यक्षले उपाध्यक्ष मार्फत कार्य समिति समक्ष र उपाध्यक्ष तथा अन्य पदाधिकारीहरूले अध्यक्ष समक्ष राजीनामा दिई पद त्याग गर्न सक्नेछन्।
१३. अन्य समिति : संस्था भित्र समितिका सम्बन्धमा देहायबमोजिम व्यवस्था हुनेछ :-
१. यस विधानको परिधिभित्र रही संस्थाको कार्य सञ्चालनका लागि कार्य समितिले आवश्यकता अनुसार अन्य समिति वा उपसमितिहरू गठन गर्नुपर्ने कार्यहरू समिति गठन कै समयमा कार्य समितिले तोकिदिए बमोजिम हुने छ।
 २. कार्य समितिले गठन गरेका उपसमितिहरूले सम्पादन गर्नुपर्ने कार्यहरू समिति गठन कै समयमा कार्य समितिले तोकिदिए बमोजिम हुने छ।

परिच्छेद-५

पदाधिकारीहरूको काम, कर्तव्य र अधिकार

१४. संस्थाका पदाधिकारीहरूको काम, कर्तव्य र अधिकार : यस संस्थाका कार्य समितिका पदाधिकारीहरूको काम, कर्तव्य र अधिकार देहाय बमोजिम हुनेछ :-


 नगर प्रमुख



 राज्य नगरपालिकाको कार्यालय
 पाटन, बैतडी
 लुद्रपरिचय प्रदेश, नेपाल
 २०७१

- (१) अध्यक्षको काम, कर्तव्य र अधिकार
- (क) कार्य समिति र साधारण सभाको बैठकको अध्यक्षता गरी बैठक सञ्चालन गर्ने,
- (ख) बैठकमा मत वरावर भएमा निर्णायक मत दिने,
- (ग) संस्थाको तर्फबाट प्रतिनिधित्व गर्ने वा प्रतिनिधि तोक्ने,
- (घ) संस्थाको नेतृत्व गर्ने,
- (ङ) आवश्यकता अनुसार बैठक बोलाउन सचिवलाई निर्देशन दिने,
- (च) अन्य पदाधिकारीहरू एवं सदस्यहरूलाई कामको बाँडफाँट गर्ने
- (छ) संस्था प्रमुखको हैसियतले संस्थाको आय-व्ययको हिसाब राख्न लगाउने र आवश्यकतानुसारको खर्च गरी गराई सो लगायतका संस्थाको अभिलेख प्रमाणित गर्ने,
- (ज) संस्थाको हित अनुकूलको अन्य आवश्यक काम गर्ने।

(२) उपाध्यक्षको काम, कर्तव्य र अधिकार :

- (क) अध्यक्षलाई सहयोग गर्ने,
- (ख) अध्यक्षले दिएको जिम्मेवारी पूरा गर्ने,
- (ग) अध्यक्षको अनुपस्थितिमा निजले गर्नुपर्ने कार्य गर्ने।


(३) सचिवको काम, कर्तव्य र अधिकार :

- (क) संस्थाको सचिवालयको रेखदेख र सञ्चालन गर्ने,
- (ख) अध्यक्षको निर्देशानुसार बैठक र सभा बोलाउने,
- (ग) अभिलेख सुरक्षित राख्ने,
- (घ) अध्यक्षले दिएको अन्य जिम्मेवारी पूरा गर्ने।

- (ङ) संस्थाले निर्देश गरेवमोजिमका अन्य प्रशासनिक कार्य गर्ने।

(४) कोषाध्यक्षको काम, कर्तव्य र अधिकार :

- (क) संस्थाको कोषको सञ्चालन र रेखदेख गर्ने,
- (ख) साधारण सभामा अधिल्लो आ. व. को लेखा परीक्षण प्रतिवेदन, अनुमानित वार्षिक आय-व्यय कार्यक्रम र बजेट प्रस्तुत गर्ने।
- (ग) संस्थाको लेखा दुरुस्त राख्ने,
- (घ) नियमित रूपमा संस्थाको वार्षिक लेखा परीक्षण गराउने


 नगर प्रमुख

पाटन नगरपालिका
 नगर कार्यपालिकाको अध्यक्ष
 पाटन, बैतडी
 उद्धरणितम् प्रदेश, नेपाल
 २०७९

(३) कार्य समितिले निर्देश गरेबमोजिम लेखा प्रशासनसँग सम्बन्धित अन्य कार्यहरू गर्ने ।

(४) सदस्यको काम, कर्तव्य र अधिकारः

(क) अध्यक्षले दिएको जिम्मेवारी पूरा गर्ने,

(ख) संस्थाको हित र वाच्छित उद्देश्य प्राप्तिमा दत्तचित्त भई लाग्ने,

(ग) सदस्यले गर्ने भनी कार्य समितिले तोकेका संस्थासँग सम्बन्धित अन्य काम गर्ने ।

१९. गणपूरक सङ्ख्या : (१) संस्थाको कुल सदस्य सङ्ख्याको पचास प्रतिशतभन्दा बढी साधारण सभा सदस्यहरूको उपस्थिति नभई साधारण सभाको काम कारबाही हुने छैन ।

(२) उपदफा (१) मा जुनसुकै कुरा लेखिएको भए तापनि विधानको दफा १२ को उपदफा (५) मा उल्लेख भएबमोजिम पुनः बोलाइएको साधारण सभामा भने कुल सदस्य सङ्ख्याको ३३ प्रतिशत वा सोभन्दा बढी सदस्य उपस्थित भएमा पनि साधारण सभाको काम कारबाही अगाडि बढाउन बाधा पर्ने छैन ।

परिच्छेद-६

आर्थिक व्यवस्था

२०. संस्थाको कोषः संस्थाको कोषका सम्बन्धमा देहायबमोजिम हुनेछः -

१. संस्थाको आफ्नो एउटा छुटै कोष हुनेछ र उक्त कोषमा देहायबमोजिमको रकम जम्मा हुनेछः -

(क) सदस्यता शुल्क तथा प्रवेश शुल्कबापत प्राप्त रकम,

(ख) कसैले स्वेच्छाले दिएको अनुदान वा सहायताबापत प्राप्त रकम,

(ग) संस्थाको चल सम्पति वा अन्य वस्तुको विकीवाट प्राप्त रकम । तर, संस्थाको अचल सम्पति विकी गर्नुपर्दा भने दर्ता अधिकारीको पूर्व स्वीकृति लिनुपर्ने छ ।

(घ) विदेशी संस्था, व्यक्ति वा अन्तर्राष्ट्रिय सङ्घ संस्थाबाट प्राप्त रकम,


(ङ) आफ्ना प्रकाशन आदि विकीवाट प्राप्त हुन आउने रकम,

(च) पाटन नगरपालिकाबाट कुनै निश्चित कार्यक्रम वा संस्थाको हित अनुकूलका अन्य प्रयोजनका लागि प्राप्त अनुदान वा सहयोग रकम ।

२. विदेशी सङ्घ संस्था वा व्यक्तिबाट आर्थिक सहयोग तथा अनुदान लिने अवस्था भएमा संस्थाले नेपाल सरकार र पाटन नगरपालिकाको स्वीकृति लिनुपर्नेछ ।

३. संस्थाको नाममा प्राप्त रकम बैंकमा जम्मा गरी बैंक खाता सञ्चालन गरिने छ ।

४. संस्थाको आफ्नै स्थायी लेखा नम्बर वा भ्याट नम्बर हुने छ ।


 नगर पालिका
 लगर प्रभुख




 पाटन नगरपालिका
 नेपाल
 पाटन, बैतडी, नेपाल
 उद्धरणितम् प्रदेश, नेपाल
 २०७९

२१. खाता सञ्चालन : संस्थाको वैक खाता अध्यक्ष र कोषाध्यक्षको संयुक्त दस्तखत वाट सञ्चालन हुने छ। प्रचलित ऐन, नियमअनुसार खर्च गर्ने तथा खर्चको स्रेस्ता राख्ने व्यवस्था गरिने छ।
२२. कोषको खर्च गर्ने तरिका : संस्थाको कोषमा जम्मा भएको रकम खर्च गर्दा देहाय बमोजिमको तरिका अपनाई खर्च गरिने छ:-
- (क) संस्थाको वार्षिक बजेट, योजना र कार्यक्रम स्वीकृत गरी कोषबाट खर्च गरिने छ,
 - (ख) साधारण सभाबाट पारित बजेट र कार्यक्रमको अधीनमा रही संस्थाको कोषबाट रकम खर्च गर्न सकिने छ,
 - (ग) कोषबाट खर्च भएको रकमको आर्थिक प्रतिवेदन साधारण सभामा अनिवार्य रूपले पेस गर्नुपर्ने छ,
 - (घ) कोषको रकम खर्च गर्दा प्रचलित ऐन, कानूनबमोजिमको तरिका अपनाइने छ।
२३. संस्थाको लेखा र लेखा परीक्षण : (१) संस्थाको आय-व्ययको लेखा प्रचलित कानून बमोजिम स्पष्ट तवरले राखिने छ,
- (२) संस्थाको लेखा परीक्षण प्रचलित कानून बमोजिम रजिस्टर्ड लेखा परीक्षकबाट हुनेछ,
 - (३) नेपाल सरकार वा दर्ता अधिकारीले चाहेमा जुनसुकै वखतमा पनि आफै वा मातहतका कर्मचारीहरू खटाई संस्थाको हिसाबकिताव जाँच गर्ने गराउन सक्ने छ,
 - (४) लेखा परीक्षकको नियुक्ति वार्षिक साधारण सभाबाट हुनेछ। तर, वार्षिक साधारण सभा नभए सम्म लेखा परीक्षकको नियुक्ति कार्य समितिबाट हुने छ,
 - (५) संस्थाको लेखा परीक्षण प्रतिवेदन र वार्षिक कार्य प्रगतिको विवरण एक/एकप्रति दर्ता अधिकारी, जिल्ला समन्वय समिति, समाज, कल्याण परिषद र सम्बन्धित निकायमा पेस गरिने छ।

परिच्छेद-७


निर्वाचन, अविश्वासको प्रस्ताव, विधान संशोधन सम्बन्धी व्यवस्था

२४. निर्वाचन : संस्थाको कार्य समितिको निर्वाचनका सम्बन्धमा देहायबमोजिम गरिने छ:-
१. कार्य समितिको निर्वाचन प्रयोजनका लागि कार्य समितिको सहमतिबाट बढीमा तीन जनासम्मको एक निर्वाचन समिति गठन गरिने छ,
 २. निर्वाचन समितिले प्रचलित कानूनको परिधिभित्र रहेर निर्वाचन कार्यविधि आफै व्यवस्थित गर्ने छ,
 ३. निर्वाचन सम्बन्धी विवाद उत्पन्न भएमा निर्वाचन समितिले गरेको निर्णय नै अन्तिम निर्णय हुने छ,
 ४. निर्वाचन सम्पन्न भएको भोलिपल्ट निर्वाचन समिति स्वतः विघटन हुनेछ।
२५. उम्मेदवार हुने योग्यता : कार्य समितिको उम्मेदवार हुन देहाय बमोजिमको योग्यता पुगेको हुनुपर्ने छ:-


 नेपाल चुनौती

पाटन नवरपालिका
 नगर कार्यपालिकाको क्रमसंख्या
 पाटन, बैतडी नेपाल
 सुदूरपश्चिम प्रदेश,
 २०७९

- (क) दफा १० वमोजिम सदस्यता प्राप्त गरी दफा ७ वमोजिमको योग्यता पूरा गरेको,
- (ख) दफा ८ वमोजिम सदस्यताका लागि अयोग्य नभएको,
- (ग) तोकिएको समयमा सदस्यता नवीकरण गराई संस्थाको सदस्य पदमा बहाल रहेको,
- (घ) संस्थाको बृहत्तर हित र उद्देश्य प्राप्ति विपरीत हुने गरी सार्वजनिक रूपमा कहीं कतै प्रस्तुत नभएको २६. अविश्वासको प्रस्तावः (१) अविश्वासको प्रस्ताव लिखित रूपमा कुनकुन पदाधिकारीको विरुद्धमा हो सो स्पष्ट खुलाई देहायबमोजिमको रित पुच्याई संस्थामा दर्ता गर्नु पर्नेछ :-
- (क) प्रस्ताव नेपाली भाषामा शिष्ट शब्दको प्रयोग गरी लेखिएको हुनुपर्ने,
- (ख) प्रस्तावको विषय स्पष्ट र व्यावहारिक हुनुपर्ने,
- (ग) संस्थाका साधारण सभाका सदस्यहरू मध्येबाट कम्तिमा १/४ (एक चौथाई) सदस्यहरूको प्रष्ट नाम, धर र ठेगाना सहित खुलाई दस्तखत भएको हुनुपर्ने,
- (२) उपदफा (१) वमोजिम संस्थामा दर्ता भएको अविश्वासको प्रस्तावको स्पष्ट विषय खुलाई साधारण सभा वा विशेष साधारण सभा बस्ने स्थान, मिति, समय समेत तोकी संस्थाको साधारण सभाका सम्पूर्ण पदाधिकारी र सदस्यहरूलाई विधानको दफा १२ को उपदफा (४) वमोजिमको साधारण सभा वा विशेष साधारण सभा समक्ष प्रस्तुत गरिने छ।
- (३) उपदफा (१) वमोजिम दर्ता हुन आएको प्रस्ताव उपदफा (२) वमोजिमको सभामा पेस भएपछि सो अविश्वासको प्रस्तावमाथि देहायको प्रक्रिया वमोजिम छलफल हुनेछ :-
- (क) साधारण सभामा अध्यक्षता गर्ने व्यक्तिले सभामा उपदफा (१) वमोजिमको प्रस्ताव पेस गर्न अनुमति दिनेछ र प्रस्ताव पेश गर्ने सदस्यहरू मध्ये १ जनाले अविश्वासको प्रस्ताव ल्याउनुपर्ने कारण सहितको आफ्नो अभिमत सभासमक्ष प्रस्तुत गर्ने छ,
- (ख) उपदफा (२) वमोजिम अविश्वासको प्रस्तावमाथि पक्षका सदस्यले आफ्नो अभिमत प्रस्तुत गरेपछि सो प्रस्ताव उपर मत प्रकट गर्न चाहने वटीमा अन्य तीन जना सदस्यहरूलाई अध्यक्षले अभिमत प्रकट गर्न अनुमति दिन सक्ने छ,
- (ग) सभाको अध्यक्षता गर्ने व्यक्तिले उपदफा (१) वमोजिमको अविश्वास प्रस्ताव संस्थाका जुनजुन पदाधिकारी विरुद्ध प्रस्तुत गरिएको हो, ती पदाधिकारीहरूलाई सफाई पेश गर्ने प्रयोजनका लागि आफ्नो भनाइ राख्न अनुमति दिने छ।
२७. अविश्वासको प्रस्ताव माथि निर्णय : (१) अविश्वासको प्रस्ताव उपर आफ्नो भनाइ प्रस्तुत गर्ने कम समाप्त भएपछि अध्यक्षता गर्ने व्यक्तिले पेस हुन आएको सो अविश्वासको प्रस्ताव पक्ष वा विपक्ष कसको बहुमतमा छ भन्ने निर्णयको लागि देहाय वमोजिमको कुनै एक तरिका अपनाई अविश्वासको प्रस्ताव माथिको निर्णयको घोषणा गर्नेछ :-


 नगर प्रमुख

पाटन नगरपालिका
 नगर कार्यपालिकाको कार्यालय
 पाटन, बैतडी
 लुद्रपरीचम प्रदेश, नेपाल
 २०७९

(क) अविश्वासको प्रस्तावका पक्षमा मत प्रकट गर्ने एक समूहमा र विपक्षमा मत प्रकट गर्ने अर्को समूहमा छुट्ट्याएर, वा

(ख) साधारण सभाका सदस्यहरूलाई अविश्वासको प्रस्तावको पक्ष र विपक्षमा गोप्य मतदान गराएर ।

(२) साधारण सभाको कुल सदस्य सङ्घायाको दुई तिहाइ बहुमत प्राप्त भएमा सभाबाट सो अविश्वासको प्रस्ताव पारित हुने छ । त्यस्तो प्रस्ताव पारित भएमा प्रस्तावित पक्षका व्यक्तिहरू स्वतः पदमुक्त हुने छन् ।

(३) निर्वाचित भएको छ महिना नपुगी वा कार्यकाल बाँकी रहेको ६ महिनाभित्र र प्रस्ताव विफल भएको एक वर्ष नपुगी त्यस्तो व्यक्ति उपर पुनः अर्को अविश्वासको प्रस्ताव त्याउन पाइने छैन र एउटै व्यक्ति उपर एउटै विषयमा पटक-पटक अविश्वासको प्रस्ताव त्याउन पनि पाइने छैन ।

२८. शपथ ग्रहण: (१) संस्थाको कार्य समितिका पदाधिकारी मध्ये समितिका अध्यक्षले कार्य समितिको निर्वाचन गर्न गठित समितिको संयोजक समक्ष र उपाध्यक्ष लगायत अन्य पदाधिकारीले कार्य समितिका अध्यक्षसमक्ष आफ्नो पदको शपथ लिनुपर्ने छ ।

(२) उपदफा (१) बमोजिमका पदाधिकारीले गर्ने शपथको ढाँचा अनुसूची-२ बमोजिम हुने छ ।

२९. विधान संशोधन: कुल सदस्य सङ्घायाको २/३ (दुई तिहाइ) साधारण सभाका सदस्यहरूले अनुमोदन गरेपश्चात मात्र संस्थाको कुनै दफा संशोधन वा खारेजको दर्ता अधिकारी समक्ष सिफारिस गरी पठाउनु पर्ने छ । दर्ता अधिकारीबाट स्वीकृत भएपश्चात मात्र संस्थाको कुनै दफा संशोधन वा खारेज भएको मानिने छ ।

३०. नियम तथा कार्यविधि बनाउन सक्ने : संस्थाको नियम तथा कार्यविधि बनाउने सम्बन्धमा देहाय बमोजिम हुनेछ :-

(१) संस्थाले आफ्नो कार्यसम्पादन गर्ने सन्दर्भमा आवश्यक नियम बनाउन सक्नेछ । यसरी बनाइएको नियम साधारण सभाबाट पारित भएपछि लागु हुनेछ र दर्ता अधिकारीलाई सोको जानकारी दिनुपर्ने छ ।

(२) यस विधान र विधान अन्तर्गत बनेको नियमको अधीनमा रही संस्थाको कार्य सञ्चालन र उद्देश्य कार्यान्वयनका लागि कार्य समितिले कर्मचारी व्यवस्था र आर्थिक प्रशासन सम्बन्धी विनियम तथा कार्यविधि बनाई लाग गर्न सक्ने छ । त्यस्ता विनियम साधारण सभाबाट अनुमोदन गराउनुपर्ने छ ।

३१. कर्मचारी व्यवस्था : (क) संस्थाको दैनिक कार्य सञ्चालन र योजना तथा कार्यक्रम सञ्चालनको लागि आवश्यकता अनुसार कर्मचारी दरबन्दी सिर्जना, पारिश्रमिक, भत्ता तथा अन्य सुविधा र कर्मचारीको सेवा सर्ताहरूका सम्बन्धमा अपनाउनु पर्ने कार्यविधि तोकिए बमोजिम हुने छ ।

(ख) संस्थाले विदेशी सहयोग प्राप्त गरी संस्था सञ्चालन गर्ने कार्य कार्यान्वयन गर्न विदेशी सल्लाहकार वा स्वयंसेवक राख्ने अवस्था सिर्जना भएमा समाज कल्याण परिषद्को पूर्व स्वीकृति लिई निजले काम गर्ने अवधि, संस्थालाई पुऱ्याउने सेवा, कामको औचित्य, पाउने सुविधा र तिनको योग्यता समेतको विवरण दर्ता अधिकारी, जिल्ला समन्वय समिति र समाज कल्याण परिषद्मा समेत जानकारी गराइने छ ।

५/११११
 नगर पालिका

पाटन नगरपालिका
 गोप्यपालिकाको कार्यालय
 पाटन, बैतडी
 उद्धरणीचम प्रदेश, नेपाल
 २०७१

३२. संस्था खारेजी : १. साधारण सभाले आवश्यक देखेमा विशेष प्रस्ताव पारित गरी संस्था खारेज गर्न सक्ने छ ।

२. उपदफा (१) बमोजिम संस्थाको खारेजीको प्रस्ताव पारित गर्दा सभाले खारेजीको कामका लागि एक वा एकमन्दा बढी लिक्वीडेटरहरू र संस्थाको हिसाब किताब गर्नको लागि एक वा एकमन्दा बढी लेखा परीक्षक नियुक्त गर्न सक्ने छ ।

३. उपदफा (२) बमोजिम नियुक्त लिक्वीडेटर र लेखा परीक्षकको पारिश्रमिक साधारण सभाले तोकिदिए बमोजिम हुने छ ।

४. यसरी कारणवश संस्था विघटन भई खारेज भएमा संस्थाको दायित्वको फरफारक गरी बाँकी रहने सम्पूर्ण जायजेथा पाटन नगरपालिकाको हुने छ ।

३३. व्याख्या : यस विधान र विधान अन्तर्गत बनेको नियम विनियमको व्याख्या गर्ने अधिकार कार्य समितिलाई हुनेछ ।

३४. गोप्यता भंग लगायतका काम गर्न नहुन : यस संस्थाका कुनै पनि पदाधिकारी वा सदस्यले संस्थाको हितविपरीत हुने गरी संस्थाको गोप्यता भंग लगायत अन्य कुनै पनि कार्य गर्नु/गराउनु हुँदैन । कार्य समितिका पदाधिकारी वा साधारण सभाका सदस्यहरूले बैठक वा साधारण सभामा असभ्य र अश्लील शब्द प्रयोग गर्न पनि पाइने छैन ।

३५. कार्यविधि अनुसार हुने : यस विधानमा उल्लेख नभएका कुराहरू प्रचलित कानून बमोजिम हुनेछ । संस्था दर्ता ऐन, नियम र प्रचलित कानूनसँग बाझिन गएमा बाझिएको हद सम्म स्वतः निष्क्रिय हुने छन ।

३६. निर्देशनको पालना : पाटन नगरपालिका वा दर्ता अधिकारीले समय समयमा दिएको निर्देशनको पालना गर्नु संस्थाको कर्तव्य हुने छ ।

३७. तदर्थ समति : यो संस्था स्थापना गरी दर्ता गराउनको लागि गठित तदर्थ समितिले संस्था दर्ता भएको तीन महिनाभित्र साधारण सभा बोलाई विधान अनुसारको निर्वाचन समितिको गठन गरी नयाँ कार्य समितिको निर्वाचन गराई सोको जानकारी दर्ता अधिकारीलाई दिने छ ।

३८. हामी का निम्न संस्थापकहरू यस विधान बमोजिम कार्य गर्न मञ्जुर भई निम्न साक्षीको रोहवरमा विधानमा सही छाप गर्दछौ ।

संस्थापकको पूरा नाम, वतन र सहीछाप	साक्षीको पूरा नाम, वतन र सहीछाप
१. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल	१. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल
२. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल	२. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल

शहर नगरपालिका
 भैर कार्यपालिका कार्यालय
 उद्धरण चम प्रदेश, नेपाल
 २०७९

३. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल	३. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल
४. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल	४. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल
५. नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल	नाम थर : ठेगाना: जिल्ला नगरपालिका/गाउँपालिका वडा नं., मार्ग/टोल

५१८९३
 नगर प्रमुख



 राज्य नगरपालिका
 नगर कार्यपालिकाको कार्यालय
 पटना, बैहुडी
 उत्तरपश्चिम प्रदेश, नेपाल
 २०७९

अनुसूची-१

(विधानको दंफा ३ सँग सम्बन्धित)

संस्थाको लोगो/छाप सम्बन्धी विवरण (क) संस्थाको छापमा रहने विवरणः यस विधान वमोजिम संस्थाले प्रयोग गर्ने लोगो/छाप हुने छ ।

१. संस्थाको छाप अण्डाकार, गोलाकार वा हुने छ ।

२. छापको घेरा वरिपरि लेखिएको हुने छ ।

३. छापको स्थानमा मिति उल्लेख हुने छ ।


४. अन्य कुनै चिन्ह वा विवरण भए सोही अनुसार व्याख्या गर्ने ।

५. छाप तपसिल अनुसारको हुनेछ भनि उल्लेखित विवरण अनुसारको छाप रेखा चिन्हमा स्पष्ट रूपमा लेखिएको हुनुपर्ने छ । (ख) माथि (क) वमोजिम

उल्लेख गरिने छ ।

(ग) माथि (ख) वमोजिम संस्थाको लोगो/छापमा उल्लेख गरिने विवरण मध्ये , संस्थाको मूल नाम रहने भागमा रहने संस्थाको नाम अक्षरमा हुने छ ।

(घ) माथि (क), (ख), (ग) वमोजिम सबै विवरण उल्लेख गरी तयार गरिएको संस्थाको छापको नमूना देहायवमोजिम हुने छ -


 नगर प्रभुख

पाटन नगरपालिका
गैर कार्यपालिकाको कार्यालय
पाटन, बैतडी
उद्धरणशिवस प्रदेश, नेपाल
२०७९

अनुसूची - २

(विधानको दफा २८ को उपदफा (२) सँग सम्बन्धित)

कार्य समितिका पदाधिकारीले लिनुपर्ने शपथ ग्रहणको ढाँचा

म (पदाधिकारीको नाम) (संस्थाको नाम)
नामसा शपथ लिन्छु कि संस्थाको विधानप्रति पूर्ण बफादार रहेहै कार्य समितिको अध्यक्ष/ उपाध्यक्ष/ सचिव/ सहसचिव/ कोषाध्यक्ष/ सदस्य पदको तोकिए व मोजिमको कामकाज संस्थाको विधानको अधीनमा रही पवित्र मनले संस्थाको हित चिताई कसैको डर नमानी, पूर्वाग्रह वा खराब भावना नलिई निष्पक्षता र इमान्दारीका साथ सम्पन्न गर्ने छु।

सही :

नाम :

मिति :

३१५१
नगर प्रमुख

आज्ञाले

अम्मर राज जोशी

प्रमुख प्रशासकीय अधिकृत

पाटन नगरपालिका बैतडी